



MINUTI

Laqgħa tal-Kunsill Lokali Ix-Xagħra

Is-Seba' Legislatura

Laqgħa Numru Tnejn u Tletin (32)

27 ta' Novembru 2017

Il-Kunsill Lokali Ix-Xagħra Itaq' fl-Uffiċċju Amministrattiv tiegħu li jinsab fi Vjal it-Tmienja ta' Settembru, Xagħra Għawdex, fil-5.30 ta' filgħaxija.

PREŻENTI:

Joe Cordina – Sindku
Aaron Agius – Viċi Sindku
Dr. Christian Zammit – Kunsillier
Dr. Kevin Cutajar – Kunsillier
Anthony Attard - Kunsillier

L-ambaxxatriċi lokali taż-żgħażaġħ, is-Sinjorina Abigail Farrugia, kienet skuzata.

ASSENTI B' APOLOGIJI (Skont Ordni Permanenti 14A (3):

n/a

UFFIĊJAL PREŻENTI:

Ivan Attard – Segretarju Eżekuttiv



Minuti

Is-Sindku Joe Cordina ippresieda l-laqgħa.

32.1 Qari tal-ittri ta' apologiji

32.1.1 Ma ġewx ipprezentati ittri ta' apologiji mill-Kunsilliera għal din il-laqgħa.

32.2 Qari, Konsiderazzjoni u Approvazzjoni tal-Minuti

32.2.1 Il-Kunsill approva bi tliet voti favur u tnejn kontra l-minuti tal-laqgħa numru 342 li saret nhar il-Ħamis 26 ta' Ottubru 2017 wara li jsiru l-korrezzjonijiet meħtieġa.

Is-Sindku Joe Cordina propona u l-Kunsill qabel li għandha tinbidel l-ordni tal-aġenda tal-laqgħa b'tali mod li *item* numru 32.4 tiġi diskussa issa.

32.4 Tweġibiet għall-Mistoqsijiet tal-Kunsilliera

32.4.1 Il-Viċi Sindku Aaron Agius staqsa dwar jekk kienx hemm xi żvilupp fuq ix-xogħol tat-tnehhija tal-*wires* tad-dawl minn mal-faċċati tar-residenzi ta' Pjazza l-Vitorja. Is-Sindku Joe Cordina qal l-ingenier Mario Galea infurmah verbalment li d-dokument tat-*tender* għal dan ix-xogħol qed jiġi preparat u mistenni jiġi konkluz fil-jiem li ġejjin.

32.4.2 Il-Kunsillier Dr. Christian Zammit staqsa dwar jekk kienx hemm xi żvilupp fuq it-talba li għamilna lill-Ministeru għal Ghawdex rigward il-htieġa urgenti li jsir ix-xogħol ta' asfaltar neċessarju ta' Triq Ghajn Hosna. Is-Sindku wieġeb li sa issa għadna ma smajna xejn dwar dan il-proġett u għaldaqstant ser nibagħtu *reminder*.

32.4.3 Il-Kunsillier Dr. Christian Zammit staqsa dwar xi żvilupp kien hemm fuq it-talba li għamilna lill-Ministeru għal Ghawdex sabiex ningħataw aġġornament dwar is-sitwazzjoni preżenti fl-Għar legġendarju ta' Calypso. Is-Sindku Joe Cordina informa lill-Kunsill li irċivejna korrispondenza mingħand Vicky Xuereb, Direttur ta' Eko Ghawdex, li fiha infurmatna li l-proġett ta' rijabilitazzjoni ta' dan l-Għar qieghed fi stadju fejn qed jithejjew



id-dokumenti neċessarji biex tiġi sottomessa applikazzjoni mal-Awtorita' tal-Ippjanar sabiex tiġi kkonsolidata l-istruttura tal-Għar.

- 32.4.4 Il-Kunsillier Dr. Kevin Cutajar staqsa dwar kienx hemm xi żvilupp fuq it-talba li għamilna lill-Ministru José Herrera sabiex jagħtina aġġornament dwar il-proġett tar-rijabilitazzjoni tal-miżbla tal-Qortin. Is-Sindku Joe Cordina wieġeb li din il-laqgħa ser issir nhar l-Erbgħa 10 ta' Jannar 2018 fl-10am fil-Ministeru tal-Ambjent f'Malta.
- 32.4.5 Il-Kunsillier Dr. Kevin Cutajar staqsa dwar xi żvilupp kien hemm fuq it-talba li għamilna lill-kumpanija *Wasteserv* sabiex naraw il-possibilita' li ningħataw numru ta' boroż bojod għall-iskart organiku bil-għan li nkunu nistgħu nqassmuhom lir-residenti. Is-Sindku wieġeb li dwar din it-talba tagħna għadna qed nistennew risposta u għaldaqstant ser nibagħtu *reminder*.
- 32.4.6 Il-Kunsillier Dr. Kevin Cutajar staqsa dwar jekk kienx hemm xi żvilupp fuq it-talba li għamilna lill-Ministeru għal Għawdex sabiex isir xogħol ta' manutenzjoni fil-latrini pubbliċi tal-lokalita' tagħna. Is-Sindku Joe Cordina wieġeb li irċivejna korrispondenza mingħand il-Ministru Justyne Caruana li fiha infurmatna li attwalment qed isir *audit* tal-latrini pubbliċi kollha ta' Għawdex u x-xogħlijiet ser jiġu skedati skont l-eżitu ta' dan ir-rapport.
- 32.4.7 Il-Kunsillier Dr. Kevin Cutajar staqsa dwar jekk kienx hemm xi żvilupp fuq it-talba li saret mill-Viċi Sindku Aaron Agius sabiex ir-rampa fil-belvedere ta' Triq San Marzjal issir aktar aċċessibbli għall-persuni anzjani u dawk b'diżabilita'. Is-Sindku wieġeb li dan ix-xogħol jinsab imdahhal fil-lista ta' bankini pendenti li għandhom isiru mill-kuntrattur George Xerri.
- 32.4.8 Il-Kunsillier Anthony Attard staqsa dwar jekk kienx hemm xi żvilupp fuq id-deċiżjoni tal-Kunsill li jintalab is-servizz tal-gwardjani lokali sabiex jimmaniġġjaw it-traffiku fi Pjazza l-Vitorja nhar ta' Hadd filgħodu. Is-Sindku Joe Cordina wieġeb li irċivejna korrispondenza min-naħa tal-LESA fejn din infurmatna li l-gwardjani lokali ma jaħdmux nhar ta' Hadd u għaldaqstant ser nitolbu laqgħa magħhom sabiex naraw kif din is-sitwazzjoni tista' tiġi riżolta.



- 32.4.9 Il-Kunsillier Anthony Attard staqsa dwar jekk kienx hemm xi żvilupp fuq ix-xogħol ta' installazzjoni ta' *bollards* sabiex jiproteġu t-taraġ taz-zuntier tal-Knsja Bażilika ta' Marija Bambina. Is-Sindku Joe Cordina wieġeb li ser ninkariga lill-Perita Mariella Xuereb sabiex tagħmel kuntatt mal-Arċipriet tal-Parroċċa biex naraw kif l-aħjar li nipproċedu f'dan ir-rigward.
- 32.4.10 Il-Kunsillier Anthony Attard staqsa dwar jekk kienx hemm xi żvilupp fuq id-deċiżjoni tal-Kunsill li tintalab stima minghand inginier għal xogħol ta' bdil ta' dawl mal-koppla tal-Bażilika ta' Marija Bambina. Is-Sindku Joe Cordina wieġeb li l-istima li baġtilna l-inginier Mario Galea teċċedi l-*budget* li għandu l-Kunsill f'dan ir-rigward u għaldaqstant ser nitkellmu mal-Arċipriet tal-Parroċċa biex naraw x'metodi alternattivi jista' jkun hemm biex din is-sitwazzjoni tiġi riżolta.

Il-laqgħa tal-Kunsill giet sospiżza fis-5.50pm sabiex il-Kunsill seta jitkellem mal-Arċipriet tal-Parroċċa Mons. Carmelo Refalo, żewġ rappreżentanti mix-*Xagħra Historical Re-enactment Organisation* u tliet residenti li ġew jiddiskutu xi punti mal-Kunsill. Il-laqgħa tkomplet fis-7.15pm.

32.3 **Komunikazzjonijiet tas-Sindku**

- 32.3.1 Is-Sindku Joe Cordina informa lill-Kunsill li x-xogħol ta' rikostruzzjoni tat-tieni parti ta' Triq Marsalforn jinsab fl-aħħar fażijiet tiegħu. Huwa qal li l-kont finali iċċertifikat mill-Perit responsabbli minn dan il-proġett huwa stmat li jkun f'idejna sal-aħħar ta' din il-ġimgħa sabiex hekk inkunu nistgħu nibagħtuh lid-Dipartiment tal-Gvern Lokali biex isir il-hlas.
- 32.3.2 Is-Sindku Joe Cordina informa lill-Kunsill li sad-data tal-gheluq tas-sottomissjoni tal-offerti għas-servizz tal-bexx tas-siġar tal-palm fil-lokalita' tagħna (it-Tnejn 13 ta' Novembru 2017 fl-10.00am), kien hemm dawn il-kumpaniji li tefgħu l-offerti tagħhom kif ġej:

Isem tal-kumpanija	Ammont (VAT eskluża)
Xerri's Landcaping Co. Limited	€ 5760.00c



Environmental Landscaping and Consortium Limited	€ 7200.00c
--	------------

Is-Sindku Joe Cordina qal li l-bord ta' aġġudikazzjoni li twaqqaf fil-laqgħa precedenti tal-Kunsill iltaqa' nhar il-Hamis 23 ta' Novembru 2017 fit-8.00am fl-uffiċċju amministrativ sabiex ikun jista' jevalwa dawn l-offerti. Huwa qal li wiehed mill-*evaluators*, il-Kunsillier Anthony Attard, ma attendiex għal din il-laqgħa minkejja li gie infurmat bid-data u l-hin ta' din il-laqgħa permezz ta' *e-mail* mis-Segretarju Eżekuttiv.

Il-Kunsillier Dr. Kevin Cutajar qal li din il-problema nqalghet ukoll fl-aġġudikazzjoni tal-offerta pubblika għax-xogħol ta' tisbieh u rinovazzjoni taż-żona quddiem il-Knisja ta' Sant'Anton Abbati fejn hu stess ma setax jiffirma rapport ta' evalwazzjoni ta' offeriti meta hu ma kienx prezenti għal dik il-laqgħa minhabba li ma setax jattendi għal raġunijiet ta' xogħol.

Is-Sindku Joe Cordina qal li s-Segretarju Eżekuttiv ilu hafna li baġħat ir-rapport tal-bord ta' aġġudikazzjoni u saħansitra dan ir-rapport gie approvat fil-laqgħa tal-Kunsill tat-Tnejn 28 ta' Awwissu 2017. Għaldaqstant, is-Sindku qal li l-Kunsillier Dr. Kevin Cutajar kellu hafna żmien biex jara dan ir-rapport u jistaqsi dwar xi materji li hass li ma kinux ċari biżżejjed.

Il-Kunsillier Dr. Kevin Cutajar qal li b'turija ta' irġulija, huwa lest li jiffirma r-rapport imsemmi wara li tingħata spjegazzjoni dwar il-kontenut tiegħu u bil-kundizzjonijiet li il-laqgħat futuri ta' bordijiet ta' aġġudikazzjoni ta' offeriti pubbliċi jsiru f'hinijiet li dwarhom ikun hemm qbil bejn il-membri kollha. Il-Kunsill qabel ma' din ir-rakkomandazzjoni.

Il-laqgħa tal-Kunsill giet sospiza fis-7.30pm sabiex il-Kunsill seta' jirrisolvi f'Kumitat halli jiġu finalizzati l-issues kollha relatati mat-*tenders* imsemmija. Il-laqgħa tal-Kunsill tkomplet fit-7.40pm.

Wara li l-laqgħa tkomplet, il-Kunsill approva unanimament r-rapport ta' aġġudikazzjoni relatat max-xogħol ta' rinnovazzjoni u tisbieh fiż-żona ta' quddiem il-Knisja ta' Sant'Anton Abbati u għaldaqstant ser niproċedu skont il-proċeduri stabbiliti.



Il-Kunsillier Anthony Attard qal li mhux sewwa li l-laqgħat tal-bord ta' aġġudikazzjoni jsiru f'hinijiet li jkunu komdi biss għas-Sindku. Huwa qal li nhar il-Ħamis li għadda ma setax jattendi għal din il-laqgħa u sostna li fl-opinjoni tiegħu, is-Segretarju kellu jinforma lill-membri kollha sabiex jara jekk jistax jattendi kulhadd. Wara diskussjoni twila u battibekki bejn is-Sindku Joe Cordina u l-Kunsillier Anthony Attard, il-Kunsillier Anthony Attard qal li għaladarba skont is-Sindku huwa irrilevanti, huwa iddeċieda li mhux ser jiffirma r-rapport tal-bord ta' aġġudikazzjoni.

Is-Sindku Joe Cordina staqsa lis-Segretarju Eżekuttiv Ivan Attard dwar x'jiġri f'każ bħal dan fejn wiehed mill-*evaluators* ma jridx jiffirma r-rapport tal-bord ta' aġġudikazzjoni. Is-Segretarju Eżekuttiv wieġeb li r-rapport irid ikun bilfors iffirmit minn tliet *evaluators*.

Fir-rigward tal-offerta pubblika għas-servizz tal-bexx tas-siġar tal-palm fil-lokalita' u l-kwotazzjoni tal-installazzjoni tat-tiżjin tal-Milied fi Pjazza l-Vitorja u Vjal it-Tmienja ta' Settembru, il-Kunsillier Anthony Attard ma aċċettax li jibqa' parti mill-bord ta' aġġudikazzjoni. Dan wara li s-Sindku mar lura mill-kelma li ta li l-laqgħat futuri tal-bordijiet ta' evalwazzjoni mahtura mill-Kunsill isiru fi granet u hinijiet li fihom ikunu jistgħu jattendu l-membri kollha.

Fid-dawl ta' dan u minhabba li l-fatt li r-rapport tal-bord ta' aġġudikazzjoni jkun ikun iffirmit minn tliet *evaluators*, is-Sindku Joe Cordina propona li l-bord li twaqqaf fil-laqgħa preċedenti għandu jiġi xolt u għaldaqstant għandu jitwaqqaf bord ġdid li jkun iffurmat minnu bħala *chairman*, il-Viċi Sindku Aaron Agius, il-Kunsillier Dr. Christian Zammit u s-Sur Saviour Bonello bħala *evaluators* u s-Segretarju Eżekuttiv Ivan Attard bħala s-Segretarju tal-bord.

Peress li ma kienx hemm qbil fuq din il-proposta, ittiehed vot. Bi tliet voti favur u tnejn kontra, il-bord kif propost mis-Sindku ġie approvat.

32.3.3 Is-Sindku Joe Cordina informa lill-Kunsill li sad-data tal-gheluq tas-sottomissjoni tal-offerti għall-kiri u installazzjoni ta' tiżjin tal-Milied għal Vjal it-Tmienja ta' Settembru u Pjazza l-Vitorja (il-Ħamis 26 ta' Ottubru



2017 fl-10.00am), kien hemm kumpanija wahda li tefgħet l-offerta tagħha kif ġej:

Isem tal-kumpanija	Ammont (VAT eskluża)
D Illumination Limited	€ 3898.00c

Minhabba li l-Kunsillier Anthony Attard ma aċċettax li jibqa' membru fil-bord ta' aġġudikazzjoni li twaqqaf fil-laqgħa preċedenti tal-Kunsill minhabba r-raġunijiet imsemmija fil-paragrafu 32.3.2, is-Sindku Joe Cordina propona li l-bord li twaqqaf fil-laqgħa preċedenti għandu jiġi xolt u għaldaqstant għandu jitwaqqaf bord ġdid li jkun iffurmat minnu bħala *chairman*, il-Viċi Sindku Aaron Agius, il-Kunsillier Dr. Christian Zammit u s-Sur Saviour Bonello bħala *evaluators* u s-Segretarju Eżekuttiv Ivan Attard bħala s-Segretarju tal-bord.

Peress li ma kienx hemm qbil fuq din il-proposta, ittiehed vot. Bi tliet voti favur u tnejn kontra, il-bord kif propost mis-Sindku ġie approvat.

32.3.4 Is-Sindku Joe Cordina informa lill-Kunsill li preżentament qed jintlaqgħu offerti permezz tas-sistema *ePPS* għax-xiri ta' pajpijiet għal *storm water culvert* li ser isir fi Triq Kortoll, liema offerti jridu jiġu sottomessi sa nhar it-Tnejn 18 ta' Diċembru 2017 fl-10.00am. Huwa propona li għandu jitwaqqaf bord li jaġġudika dawn l-offerti, liema bord ikun magħmul mis-Sindku innifsu bħala *chairman*, il-Viċi Sindku Aaron Agius, il-Kunsillier Dr. Christian Zammit u s-Sur Saviour Bonello bħala *evaluators* u s-Segretarju Eżekuttiv Ivan Attard bħala s-Segretarju tal-bord.

Peress li ma kienx hemm qbil fuq din il-proposta, ittiehed vot. Bi tliet voti favur u tnejn kontra, il-bord kif propost mis-Sindku ġie approvat.

32.3.5 Is-Sindku Joe Cordina informa lill-Kunsill li ninsabu għaddejjin bl-aħħar preparamenti tagħna għall-organizzazzjoni tal-Kunċert annwali tal-Milied bit-tema 'Sing Noël', liema Kunċert ser isir nhar il-Ħamis 28 ta' Diċembru 2017 fis-7.30pm fil-Knisja Bazilika ta' Marija Bambina.



Is-Sindku qal dan il-Kuncert gie inkluż fil-lista ta' attivitajiet li ser jigu organizzati f'Ghawdex fi zmien il-Milied u għaldaqstant ser issir promozzjoni ta' din l-attivitajiet permezz tal-ktejjeb li ser jitqassam mill-Ministeru għal Ghawdex fir-residenzi kollha Ghawdxin fil-jiem li gejjin.

- 32.3.6 Is-Sindku Joe Cordina propona u l-Kunsill qabel li, bħas-snin l-imghoddija, għandna nikkollaboraw mal-Kan. Dun Ġwann Sultana, Rettur tal-Knisja ta' Sant'Anton, fl-organizzazzjoni tal-festa tradizzjonali ta' Sant'Anton Abbati bi spiża li ma teċċedix is-somma ta' € 700.
- 32.3.7 Is-Sindku Joe Cordina informa lill-Kunsill li għandna nibdew bit-thejjijiet tagħna għall-organizzazzjoni tal-festival tat-tin u prodotti tipiċi Maltin. Huwa propona li l-edizzjoni li jmiss ta' dan il-festival għandha ssir nhar is-Sibt 30 ta' Ġunju u l-Hadd 1 ta' Lulju 2018. Is-Sindku propona u l-Kunsill qabel li bħala parti minn dan il-programm ta' attivitajiet, għandna nimportaw madwar hames mitt sigra tat-tin mill-Italja biex ikunu jistgħu jittqassmu lill-bdiewa Xagħrin biex ikunu jistgħu jikkultivawhom.
- 32.3.8 Is-Sindku Joe Cordina informa lill-Kunsill li sad-data tal-gheluq tas-sottomissjoni ta' applikazzjonijiet għall-ħatra ta' ambaxxatur/ambaxxatriċi lokali taż-żgħażaġħ (il-Ġimgha 24 ta' Novembru 2017 f'nofsinhar), il-Kunsill irċieva applikazzjoni wahda tas-Sinjurina Sarah Galea. Fid-dawl ta' dan, huwa propona u l-Kunsill qabel li s-Sinjurina Sarah Galea għandha tinħatar fil-kariga ta' ambaxxatriċi lokali taż-żgħażaġħ b'effett immedjat. Il-kariga tagħha tibqa' fis-seħħ sal-15 ta' Mejju 2018, il-jum li fih tagħlaq tmintax-il sena.
- 32.3.9 Is-Sindku Joe Cordina informa lill-Kunsill li fl-opinjoni tiegħu, kulhadd jaqbel li għandna niddiskutu l-issues relatati mal-immaniġġjar tat-traffiku fi Pjazza l-Vitorja. Il-Kunsillier Dr. Kevin Cutajar staqsa dwar x'qed iżommna bħala Kunsill milli norganizzaw laqgħa mal-istakeholders kollha involuti biex naraw x'jista' jsir f'dan ir-rigward. Is-Sindku Joe Cordina qal li Pjazza l-Vitorja hija zona sensitiva ħafna minħabba li taffettwa interessi diversi u għaldaqstant irridu nimxu b'kawtela kbira f'kull deċiżjoni li niehdu. Wara diskussjoni, is-Sindku propona u l-Kunsill qabel li għandna ngibu stima sabiex nagħgornaw ir-rapport dwar l-immaniġġjar tat-traffiku fil-lokalita tagħna, liema rapport kien sar madwar għaxar snin ilu mill-Perit



Chris Cachia. Il-Kunsill qabel ukoll li għandna ngibu stima sabiex nerġgħu norganizzaw l-*parking spaces* li kien hemm fil-Pjazza qabel sar il-proġett ta' immodernizzar tagħha u li ssir laqgħa mal-Pulizija dwar dan is-sugġett.

32.3.10 Is-Sindku Joe Cordina informa lill-Kunsill li wasal iż-żmien li norganizzaw il-laqgħa annwali tal-lokalita' li matulha jiġu diskussi mal-pubbliku l-estimi finanzjarji għas-sena 2018. Huwa propona u l-Kunsill qabel unanimament li din il-laqgħa għandha ssir nhar il-Ħadd 17 ta' Diċembru 2017 fl-10.00am fl-uffiċċju amministrattiv.

32.5 Mozzjoni Numru 163 – Iċ-Ċentru tal-Anzjani fix-Xagħra Ghawdex

32.5.1 Is-Segretarju Eżekuttiv Ivan Attard qara l-mozzjoni numru 163 bis-sugġett imsemmi, liema mozzjoni giet ipprezentata fl-uffiċċju tal-Kunsill nhar il-Ġimgħa 20 ta' Ottubru 2017. It-test tal-mozzjoni huwa kif ġej:

Illi iċ-ċentru tal-anzjani, mwaqqaf mill-Kunsill Lokali tax-Xagħra hu lok li minnu sar u għandu jibqa jsir hafna ġid lill-anzjani Xagħrin;

Illi llum, dan iċ-ċentru qed jintuża biex fih tintlagħab it-tombla u jsiru xi ftit attivitajiet rikreattivi ohra;

Illi aħna nemmnu li minn dan iċ-ċentru jista' jsir hafna aktar ġid u lil firxa akbar t'anzjani;

Illi minkejja li iċ-ċentru tal-anzjani ġie mwaqqaf u suppost li jiġi amministrat mill-Kunsill Lokali, il-membri ta' dan l-istess Kunsill mhux dejjem jiġu nvoluti fid-deċiżjonijiet li jirrigwardawh u qatt ma jiġu nfurmati dwar l-finanzi (dħul u infiq) tiegħu;

Illi dan m'għandux jiġri u appelli numerużi f'dan ir-rigward lill-Kunsill u lis-sindku Joe Cordina li żamm dan iċ-ċentru taħt il-portafoll tiegħu, baqgħu dejjem mhux mismugħin;

Illi nhossu li wara daqstant snin li ilu jopera, dan iċ-ċentru għandu bżonn ta' revizjoni li permezz tagħha jinżamm dak li hu tajjeb u jiġi ndirizzat dak li mhux daqstant tajjeb u għalhekk hu xieraq li kuntrarju għal dak li jiġri fil-prezent, fil-laqgħat tal-Kunsill, dan is-sugġett jibda jiġi diskuss ta' spiss;



Għaldaqstant, aħna qed nitolbu lill-Kunsill Lokali tax-Xagħra jikkonsidra u jiddeċiedi dan li ġej:

- 1. Il-Kunsill jkun involut fit-tmexxija taċ-ċentru tal-anzjani u dan billi d-deċiżjonijiet li jirrigwardawh, jiġu diskussi u jittieħdu fil-laqgħat tal-Kunsill; u**
- 2. F'kull laqgħa tal-Kunsill, jingħata rendikont dwar il-finanzi (dħul u infiq) taċ-ċentru tal-anzjani u li tali rendikont ikun miftuħ għall-iskrutinju u suġġett għall-approvazzjoni tal-Kunsilliera bħal kull spiża oħra tal-Kunsill; u**
- 3. Il-Kunsill jibda diskussjonijiet, internament u esternament, dwar x'titjib jista' jsir fiċ-ċentru tal-anzjani u t-tmexxija tiegħu.**

Din il-mozzjoni hija proponuta mill-Kunsillier Dr. Kevin Cutajar u sekondata mill-Kunsillier Anthony Attard.

Is-Sindku Joe Cordina qal li qabel ma tinfetħ id-diskussjoni dwar din imozzjoni, ikun jixraq li l-Kunsilliera prezenti jiddikjaraw jekk għandhom xi interess pekunarju f'dan is-suġġett. Wara illi hadd ma tkellem, is-Sindku reġa' staqsa l-mistoqsija għat-tieni darba u qal li mhux sewwa li dan iċ-Ċentru spiċċa f'kompetizzjoni mal-attivitajiet organizzati minn xi Kunsillier.

Il-Kunsillier Dr. Kevin Cutajar qal li kien kostrett idaħħal din imozzjoni għaliex, skont hu, is-Sindku ilu għal diversi xhur u snin jonqos milli jinkludi liċ-Ċentru tal-Anzjani fl-aġenda tal-laqgħat tal-Kunsill. Is-Sindku qal li kull meta ssir xi attivita' f'dan iċ-Ċentru li għaliha jkunu ser jinħarġu fondi mill-Kunsill, dejjem għab l-approvazzjoni tal-Kunsill f'laqgħa ufficjali. Huwa qal li hija sitwazzjoni tal-biki fejn għal kull haġa ta' xejn, il-Kunsilliera Dr. Kevin Cutajar u Anthony Attard qed joqogħdu jressqu l-mozzjonijiet fil-Kunsill u dan qiegħed isir wara li tkun harġet l-aġenda tal-laqgħa. Il-Kunsillier Dr. Kevin Cutajar qal li dawn imozzjonijiet qed isiru skont il-Liġi u dan huwa konfermat permezz ta' *ruling* li ingħata mid-Dipartiment tal-Gvern Lokali.

Is-Sindku Joe Cordina qal li iċ-Ċentru tal-Anzjani għadu jitmexxa bl-istess stil li kien ġie adottat fiż-żmien meta kien imwaqqaf. Huwa qal li dan iċ-Ċentru qed jitmexxa bl-istess nies li ġew appuntati dakinhar. Is-Sindku qal



li meta sar Sindku hu fis-sena 2007, is-sitwazzjoni kienet tal-biki u qal li għamel l-almu kollu tiegħu biex din is-sitwazzjoni tiġi rimedjata.

Il-Kunsillier Anthony Attard qal li qed ihossu sodisfatt li s-Sindku Joe Cordina bidel il-verzjoni tiegħu u illum qed ifahhar iċ-Ċentru tal-Anzjani għax skont hu, meta dan iċ-Ċentru nfetaħ, is-Sur Joe Cordina kien tkellem hafna kontrih. Il-Kunsillier Anthony Attard sostna li mhux minnu li l-istess nies li ġew appuntanti fiż-żmien meta hu kien Sindku tax-Xagħra għadhom imexxu dan iċ-Ċentru.

Is-Sindku Joe Cordina qal li hija tal-misthija li l-Kunsillier Anthony Attard qed iressaq din il-mozzjoni meta hu stess jorganizza attivitajiet għall-anzjani tax-Xagħra u għaldaqstant qed ikun f'kompetizzjoni ma' dan l-istess Ċentru.

Peress li ma kienx hemm qbil dwar din il-mozzjoni, ittiehed vot. B'żewġ voti favur u tlieta kontra, din il-mozzjoni ma gietx approvata.

32.6 Mozzjoni Numru 164 – Iċ-Ċentru tal-Anzjani fix-Xagħra Ghawdex

32.6.1 Is-Segretarju Eżekuttiv Ivan Attard qara l-mozzjoni numru 164 bis-sugġett imsemmi, liema mozzjoni giet ipprezentata fl-uffiċċju tal-Kunsill nhar l-Erbgħa 15 ta' Novembru 2017. It-test tal-mozzjoni huwa kif ġej:

Peress illi iċ-Ċentru ta' Matul il-Jum għall-Anzjani amministrat mill-Kunsill Lokali tax-Xagħra prezentament qiegħed jitmexxa fuq l-istess linji gwida li ġew adottati fis-snin disgħin u għadu sal-lum ikun kontinwament fuq l-aġenda tal-Kunsill kemm bhala diskussjonijiet u anke bhala skrutinju tal-amministrazzjoni u finanzi tiegħu;

Peress illi illum dan qed jitmexxa b'mod aktar trasparenti, b'hegga kbira u b'hafna għaqal;

Peress illi dan wassal biex fl-aħħar għaxar snin jizdiedu b'mod drastiku l-attivitajiet għall-anzjani;

u peress illi konsegwentament dan wassal għal zieda drastika fl-attenzenza mill-anzjani f'dan iċ-Ċentru fl-istess snin,



Għaldaqstant, il-Kunsill Lokali tax-Xagħra għandu jkompli għaddej fl-istess direzzjoni bis-sistema attwali sabiex tkompli titjieb il-hajja tal-anzjani, filwaqt li jitkompla jissahhah dan l-istess Ċentru.

Din il-mozzjoni hija propunuta mis-Sindku Joe Cordina u sekondata mill-Viċi Sindku Aaron Agius u l-Kunsillier Dr. Christian Zammit.

Minhabba li d-diskussjoni dwar dan is-sugġett diġa' saret fil-mozzjoni ta' qabel, is-Sindku għadda mill-ewwel għall-vot fuq din il-mozzjoni. Bi tliet voti favur u tnejn kontra, din il-mozzjoni giet approvata.

32.7 Qari tal-Korrispondenza

32.7.1 Ċirkulari numru 84/2017 mill-Assoċjazzjoni tal-Kunsilli Lokali intitolata 'L-Orkestra St. Paul Chamber Ensemble'. Il-Kunsill innota l-kontenut.

32.7.2 Ċirkulari numru 85/2017 mill-Assoċjazzjoni tal-Kunsilli Lokali intitolata 'EDEN Award for Tangible Cultural Offer'. Il-Kunsill innota l-kontenut.

32.7.3 Ċirkulari numru 86/2017 mill-Assoċjazzjoni tal-Kunsilli Lokali intitolata 'Sessjoni ta' taħriġ rigward is-Sit Elettroniku ta' l-Awtorita' tal-Ippjanar'. Il-Kunsill innota l-kontenut.

32.7.4 Ċirkulari numru 32/2017 maħruġa mid-Dipartiment tal-Gvern Lokali intitolata 'Kjarifika dwar Permessi maħruġa mill-Kunsilli Lokali skont L.S. 441.04'. Il-Kunsill innota l-kontenut.

32.7.5 Ċirkulari numru 87/2017 mill-Assoċjazzjoni tal-Kunsilli Lokali intitolata 'European Youth Event 2018'. Il-Kunsill innota l-kontenut.

32.7.6 E-mail minghand Steve Pace, Direttur tal-Kumpanija 'Business IT Solutions Limited', li fiha qed jagħti informazzjoni dwar servizz ta' lezzjonijiet tal-kompjuter għall-adulti fil-lokalitajiet madwar Malta u Għawdex. Il-Kunsill innota l-kontenut.

32.7.7 E-mail minghand Vicky Xuereb, Direttur ta' Eko Għawdex fi hdan il-Ministeru għal Għawdex, li fiha qed tagħti informazzjoni dwar l-Iskema ta' Restawr ta' Postijiet Storiċi li tnediet mill-Ministeru għal Għawdex u li



minnha jistghu jibbenefikaw il-Kunsilli Lokali Ghawdxin. Il-Kunsill qabel li għandna nissottomettu applikazzjoni għar-restawr tas-sala li qed tintuza mill-Parroċċa biex fiha jinżammu oġġetti prezżjużi relatati mal-Knisja Bazilika ta' Marija Bambina. F'każ li l-Arcipriet jonqos milli jibghat id-dokumentazzjoni rikjesta fil-hin, il-Kunsill qabel li għandna nipproċedu bl-applikazzjoni originali tagħna, jigifieri l-applikazzjoni għax-xogħol ta' konservazzjoni u restawr tal-istatwa tal-Madonna li tinsab fil-bajja tar-Ramla l-Ħamra.

- 32.7.8 Ċirkulari numru 89/2017 mill-Assoċjazzjoni tal-Kunsilli Lokali intitolata 'Iċ-Ċavetta launch'. Il-Kunsill innota l-kontenut.
- 32.7.9 Ċirkulari numru 33/2017 maħruġa mid-Dipartiment tal-Gvern Lokali intitolata 'L-Att dwar ix-Xandir (Kap 350)'. Il-Kunsill innota l-kontenut.
- 32.7.10 Ċirkulari numru 90/2017 mill-Assoċjazzjoni tal-Kunsilli Lokali intitolata 'Town twinning Valletta-Kumasi'. Il-Kunsill innota l-kontenut.
- 32.7.11 E-mail mingħand George Refalo, Segretarju Eżekuttiv tar-Reġjun Ghawdex, li fiha qed jistieden lis-Sindki Ghawdxin sabiex jattendu għal laqgħa ta' konsultazzjoni rigward *l-speed cameras* ġewwa Ghawdex. Din il-laqgħa saret nhar il-Hamis 9 ta' Novembru 2017 fil-Ministeru għal Ghawdex. Il-Kunsill innota l-kontenut.
- 32.7.12 Ċirkulari numru 92/2017 mill-Assoċjazzjoni tal-Kunsilli Lokali intitolata 'Data u hin tas-sessjoni ta' tahrig rigward is-Sit Elettroniku tal-Awtorita' tal-Ippjanar'. Is-Segretarju Eżekuttiv innota li ser jattendi hu għal din is-sessjoni nhar it-Tnejn 4 ta' Diċembru fl-uffiċċju tal-Kunsill Lokali Ta' Sannat.
- 32.7.13 Ċirkulari numru 93/2017 mill-Assoċjazzjoni tal-Kunsilli Lokali intitolata 'Man Up Stand Up Gala Dinner'. Il-Kunsill innota l-kontenut.
- 32.7.14 E-mail mingħand Marita Vella u Diana Zammit li fiha qed jitolbu l-kollaborazzjoni tal-Kunsill Lokali fl-organizzazzjoni ta' Kunċert mużikali nhar il-Ġimgħa 19 ta' Jannar 2018 fl-okkażjoni tal-festa ta' Sant'Anton Abbati. Is-Sindku Joe Cordina propona u l-Kunsill qabel li għandna



nikkollaboraw fl-organizzazzjoni ta' din l-attivitá kulturali bi spiża li ma teççedix is-somma ta' € 250.

- 32.7.15 E-mail minghand Victor Agius ghan-nom tal-Ghaqda 'Il-Milied fix-Xagħra' li fiha qed jitlob il-kollaborazzjoni tal-Kunsill Lokali fl-organizzazzjoni tas-seminar annwali dwar il-bini tal-presepju u attivitajiet ohra relatati ma' Żmien il-Milied fil-lokalita' tagħna. Il-Kunsill qabel li għandna niççekkjaw kemm konna ikkommettejna fondi għal dawn l-attivitajiet is-sena li għaddiet qabel ma niddeçiedu fuq din it-talba.
- 32.7.16 E-mail minghand Dr. Lisa Marie Brooke, uffiçjal mill-Uffiççju tal-President, li fiha qed tinforma lill-Kunsill li l-E.T. il-President tar-Repubblika Marie Louise Coleiro Preca ser iżzur il-lokalita' tax-Xagħra bhala parti mill-attivitajiet tal-Istrina 2017 nhar il-Ġimgha 8 ta' Diçembru, festa pubblika, fis-7.10pm fi Pjazza l-Vitorja. Il-Kunsill innota l-kontenut.
- 32.7.17 Ċirkulari numru 94/2017 mill-Assoçjazzjoni tal-Kunsilli Lokali intitolata 'Multi mill-Awtorita' tas-Sahħa u Sigurta' fuq il-post tax-xogħol'. Il-Kunsill innota l-kontenut.
- 32.7.18 Ċirkulari numru 95/2017 mill-Assoçjazzjoni tal-Kunsilli Lokali intitolata 'Għeluq ta' Toroq'. Il-Kunsill innota l-kontenut.
- 32.7.19 Petizzjoni iffirmata minn numru ta' ġenituri ta' tfal li jattendu l-iskola primarja Patri Mattew Sultana li fiha qed jissuġġerixxu lill-Kunsill Lokali sabiex jibda jorganizza servizz b'xejn ta' trasport lejn l-iskola primarja minn diversi żoni madwar ix-Xagħra. Il-Kunsill qabel li għandna nistiednu lill-ġenituri li qed jagħmlu dan is-suġġeriment sabiex jattendu għal-laqgħa li jmiss sabiex nisimghu ahjar dak li qed jipproponu.
- 32.7.20 Ittra minghand Mary Rose Bajada, Segretarja tal-Ghaqda tan-Nar 'VMB 1973', li fiha din l-Ghaqda qed titlob il-kollaborazzjoni tal-Kunsill Lokali fl-organizzazzjoni ta' 'Christmas Market' fi Pjazza l-Vitorja nhar il-Ħadd 10 ta' Diçembru 2017 mis-7.00am sal-5.00pm. Il-Kunsill qabel li għandna nikkollaboraaw fl-organizzazzjoni ta' din l-attivitá tal-Milied bi spiża li ma teççedix is-somma ta' € 650.



- 32.7.21 E-mail minghand Rachel Abela, *Customer Care Officer* fi hdan is-Segretarjat Parlamentari għal Persuni b'Diżabilita' u Anzjanita' Attiva, li fiha qed tinforma lill-Kunsilli Lokali li nfethu l-applikazzjonijiet għal Premju Soċjeta' Ġusta 2017. L-applikazzjonijiet jagħlqu fl-1 ta' Diċembru 2017. Il-Kunsill innota l-kontenut.
- 32.7.22 Ċirkulari numru 96/2017 maħruġa mill-Assoċjazzjoni tal-Kunsilli Lokali intitolata 'EDIC Seminar – Food Waste Management, Organic and Nutrition – Tuesday 14th November 2017'. Il-Kunsill innota l-kontenut.
- 32.7.23 Ċirkulari numru 97/2017 maħruġa mill-Assoċjazzjoni tal-Kunsilli Lokali intitolata 'Agenda tal-Laqgħa tas-Sindki, 15 u 16 ta' Diċembru 2017'. Is-Sindku Joe Cordina u l-Kunsillier Dr. Kevin Cutajar ser jattendu għal din il-laqgħa għan-nom tal-Kunsill.
- 32.7.24 E-mail minghand George Refalo, Segretarju Eżekuttiv tar-Regjun Ghawdex, li fiha qed jinforma lill-Kunsilli Lokali Ghawdxin li d-Dipartiment għall-Gvern Lokali laqa' t-talba tar-Regjun Ghawdex sabiex il-Kunsilli Lokali parteċipanti jingħataw estensjoni sat-28 ta' Frar 2018 sabiex ilestu l-proġetti relatati mal-Inizjattiva Finanzjarja – Għoti mill-ġdid ta' Tarmak lil Toroq fir-responsabbilita' tal-Kunsilli Lokali. Il-Kunsill innota l-kontenut.
- 32.7.25 Ċirkulari numru 98/2017 maħruġa mill-Assoċjazzjoni tal-Kunsilli Lokali intitolata 'Ġbir ta' korrisondenza / *statements* / *invoices* li tikkonċerna lill-kumpanija FACES'. Il-Kunsill innota l-kontenut.
- 32.7.26 Ċirkulari numru M004/2017 maħruġa mill-Assoċjazzjoni tal-Kunsilli Lokali intitolata 'Minuti tal-Eżekuttiv tal-Assoċjazzjoni tal-Kunsilli Lokali (Numru 52)'. Il-Kunsill innota l-kontenut.
- 32.7.27 E-mail minghand il-Kummissjoni għad-Drittijiet ta' Persuni b'Diżabilita' (CRPD) li fiha qed tistieden lil rappreżentant/a mill-Kunsill Lokali sabiex jattendi għall-Konferenza Nazzjonali tal-Persuni b'Diżabilita' li ser issir nhar l-Erbgħa 6 ta' Diċembru 2017 f' lukanda ewlenija f'Malta. Il-Kunsill innota l-kontenut.



- 32.7.28 Ċirkulari numru 99/2017 mahruġa mill-Assoċjazzjoni tal-Kunsilli Lokali intitolata ‘Minuti tal-Laqgħa tas-Sindki, is-Sibt 5 ta’ Novembru 2016, Palazz tal-Verdala’. Il-Kunsill innota l-kontenut.
- 32.7.29 E-mail minghand il-Perita Mariella Xuereb bil-pjanta tal-monument li jfakkar l-Assedji ta’ Malta, liema monument huwa propost li jsir fi Pjazza l-Vitorja. Is-Sindku Joe Cordina propona u l-Kunsill qabel li għandna nitolbu lix-*Xagħra Historical Re-enactment Organisation* sabiex jipprezentaw id-disinn tal-monument f’aktar dettall bil-għan li dan il-proġett ikun jista’ jiġi diskuss fil-laqgħa li jmiss.
- 32.7.30 Ċirkulari numru 100/2017 mahruġa mill-Assoċjazzjoni tal-Kunsilli Lokali intitolata ‘Registrazzjoni għas-Sit elettroniku ta’ l-Awtorita’ tal-Ippjanar, Sannat Ghawdex’. Il-Kunsill innota l-kontenut.
- 32.7.31 Ċirkulari numru 101/2017 mahruġa mill-Assoċjazzjoni tal-Kunsilli Lokali intitolata ‘Universal Children’s Day Celebrations 2017’. Il-Kunsill innota l-kontenut.
- 32.7.32 E-mail minghand Jean Hopkins, *Executive* tal-Awtorita’ Maltija għat-Turiżmu, li fiha qed jinforma lill-Kunsill Lokali li l-Kumitat tal-*Sponsorships* fi hdan l-Awtorita’ ma aċċettax it-talba tal-Kunsill sabiex iħallas parti mill-ispejjeż relatati mal-organizzazzjoni tal-Kunċert tal-Milied li ser isir fil-Knisja Bażilika ta’ Marija Bambina fit-28 ta’ Diċembru 2017. Il-Kunsill innota l-kontenut.
- 32.7.33 E-mail minghand Amanda Abela, uffiċjal fid-Dipartiment tal-Gvern Lokali, li fiha qed tistieden rappreżentant/a tal-Kunsill sabiex jattendi għal *seminar* informattiv dwar il-programm URBACT III iffinanzjat minn fondi tal-Unjoni Ewropea. Il-Kunsill innota l-kontenut.
- 32.7.34 E-mail minghand Ruben Said, *head* ta’ Transport Malta, li fiha qed jissuggerixxi lill-Kunsill sabiex isib sit alternattiv għall-*bus stop* bl-isem ‘Għonqa’ li tinsab fi Triq Marsalforn. Dan minhabba li din il-*bus stop* qed tiġi vandalizzata diversi drabi minn nies mhux magħrufa. Il-Kunsill qabel li għandna nhallu din il-materja fil-gurisdizzjoni ta’ Transport Malta.



- 32.7.35 E-mail minghand Joe Muscat, CEO tal-*Gozo Tourism Association*, li fiha qed jinforma lill-Kunsilli Lokali dwar il-‘Gozo Tourism Awards 2017’. Nominazzjonijiet għal dan l-unur jintlaqgħu sal-Hamis 4 ta’ Jannar 2018. Il-Kunsill innota l-kontenut.
- 32.7.36 Ċirkulari numru 102/2017 mahruġa mill-Assoċjazzjoni tal-Kunsilli Lokali intitolata ‘Ahbar ta’ mewt tas-Sur Joe Attard, Sindku fil-Kunsill Lokali taż-Żejtun’. Il-Kunsill innota l-kontenut.
- 32.7.37 E-mail minghand Nadia Tagliaferro, *data analyst* fi hdan il-kumpanija *Greenpak*, li fiha qed tibgħat lill-Kunsill ir-rapport tal-iskart riċiklabbli miġbur fil-lokalita’ tagħna fil-perijodu Lulju-Settembru 2017. Ir-rapport juri tiġib drastiku meta mqabbel mal-istess perijodu s-sena li għaddiet (2016) f’dak li għandu x’jaqsam ma’ separazzjoni tal-iskart fil-lokalita’ tax-Xagħra. Il-Kunsill innota l-kontenut.
- 32.7.38 Ċirkulari numru 34/2017 mahruġa mid-Dipartiment tal-Gvern Lokali intitolata ‘Allokazzjoni Finanzjarja għas-sena 2018’. Is-Segretarju Eżekuttiv innota li għas-sena 2018, il-Kunsill Lokali tax-Xagħra ser ikollu *budget* ta’ € 517,710 – zieda ta’ € 21,000 fuq il-*budget* tas-sena 2017.
- 32.7.39 E-mail minghand Maria Theresa Portelli, uffiċjal fil-Kummissjoni Nazzjonali għall-Promozzjoni tal-Ugwaljanza, li fiha qed tistieden rappreżentant/a mill-Kunsill sabiex jattendi għall-konferenza ‘Equality Beyond Gender Roles’ li ser issir nhar il-Ġimgħa 1 ta’ Diċembru 2017. Il-Kunsill innota l-kontenut.
- 32.7.40 E-mail mill-MEUSAC li fiha qed jistiednu rappreżentant/a mill-Kunsill sabiex jattendi għal sessjoni ta’ informazzjoni bit-tema ‘GPP Criteria – Furniture’ li ser issir nhar it-Tlieta 5 ta’ Diċembru 2017. Il-Kunsill innota l-kontenut.
- 32.7.41 Ċirkulari numru 35/2017 mahruġa mid-Dipartiment tal-Gvern Lokali intitolata ‘Addenda għal Ċirkulari Numru 16/2017 (L-Indikatur tal-Qagħda Finanzjarja – l-*FSI*). Il-Kunsill innota l-kontenut.



32.7.42 E-mail mingħand Charlene Mercieca Magro, rappreżentanta tal-kumpanija *Greenpak*, b'informazzjoni dwar il-kampanja 'Crush & Win' imnedija mill-istess kumpanija bil-għan li tagħti promozzjoni dwar l-importanza tal-indafa u r-riċiklagġ tal-iskart. Il-Kunsill innota l-kontenut.

32.8 Ilmenti mir-residenti

32.8.1 Talba mingħand Shaun Farrugia ta' 'Denfair Petrol Station', Pjazza l-Vitorja, sabiex isiru żewġ tabelli tan-*no parking* quddiem il-pompa tal-petrol. Il-Kunsill qabel li għandna nitkellmu mas-Sur Farrugia sabiex għalissa juża s-sinjali temporanji tan-*no parking* kif dejjem sar sal-gurnata tal-lum.

32.8.2 Talba mingħand Emmanuel Galea ta' Triq Ta' Brieret sabiex jitranga hajt tas-sejjieħ imwaqqa' għat-triq fi Triq il-Pergla. Il-Kunsill qabel li dan ix-xogħol għandu jsir.

32.8.3 Talba mingħand Gail Burton ta' 165, Triq it-28 ta' April 1688, sabiex titranga l-bankina quddiem ir-residenza tagħha. Il-Kunsill qabel li dan ix-xogħol għandu jsir.

32.8.4 Talba mingħand Marvic Said ta' 'Ocean View', Triq Ta' Ġorf, sabiex (i) isiru sinjali li jipprojbixxu l-ipparkjar faċċata tar-residenza tiegħu; (ii) issir *reserved parking bay* għad-*disabled* quddiem ir-residenza tiegħu u (iii) titranga l-*hump* li hemm fi Triq Ġorf minħabba li hija ta' periklu għas-sewwieqa. Is-Sindku Joe Cordina propona u l-Kunsill qabel li għandna niċċekkjaw mar-resident dwar x'qed jitlob eżattament qabel ma nkunu nistgħu nipproċedu.

32.8.5 Talba mingħand Charles Gatt ta' 49, Triq Ġnien Xibla, sabiex jitnaddaf gandott pubbliku taht l-għolja tan-Nuffara. Is-Sindku Joe Cordina propona u l-Kunsill qabel li għandna nirreferu din it-talba lid-Direttorat ta' Eko-Għawdex fi hdan il-Ministeru għal Għawdex.



- 32.8.6 Talba minghand Joseph Tabone ta' Triq Ġwann Marija Camilleri sabiex il-parti tat-triq quddiem ir-residenza tiegħu titranga bis-siment. Il-Kunsill qabel li dan ix-xogħol għandu jsir.
- 32.8.7 Talba minghand Claire Mercieca ta' 31, Triq Tas-Sruġ, sabiex jitranga hajt tas-sejjieħ imwaqqa' fi Triq Tas-Sruġ. Il-Kunsill qabel li dan ix-xogħol għandu jsir.
- 32.8.8 Talba minghand Josephine Sultana ta' 'Tal-Ħawlija', Triq l-Ghar ta' Ninu, sabiex (a) tinbidel it-tabella *no waiting* faċċata tal-mera fi Triq Tal-Qaċċa u (b) tinbidel it-tabella li tindika d-direzzjoni lejn diversi postijiet ta' interess storiku fix-Xagħra, liema tabella tinsab fi Pjazza Sant'Anton. Il-Kunsill qabel li dawn it-tabelli għandhom jinbidlu.
- 32.8.9 Talba minghand Krishna Ramshiram ta' 58, 'Ta' Krishna', Triq Ta' Ġorf, sabiex issir rampa tas-siment quddiem il-garaxx tar-residenza tiegħu. Il-Kunsill qabel li dan ix-xogħol għandu jsir.
- 32.8.10 Talba minghand l-istaff klerikali fl-uffiċċju amministrattiv tal-Kunsill sabiex issir antiporta fl-uffiċċju bil-ghan li jitnaqqas il-ksieħ li jinħass fix-xhur tax-xitwa. Il-Kunsill qabel li dan ix-xogħol għandu jsir.
- 32.8.11 Talba minghand Rose Sultana ta' 'Nirmala', Triq Laurent Ropa, sabiex titwahħal tabella kontra l-ħmieġ tal-klieb quddiem ir-residenza tagħha. Il-Kunsill qabel li din it-tabella għandha titwahħal.
- 32.8.12 Talba minghand Lorann Agius ta' 3, 'Emerald Court', Triq Parisot, sabiex jingħata f'it asphalt quddiem ir-residenza tagħha minħabba li qed iżomm l-ilma l-aktar meta tagħmel ix-xita. Il-Kunsill qabel li dan ix-xogħol għandu jsir.
- 32.8.13 Talba minghand Emmanuel Sacco ta' 9, Triq George Mc Adam, sabiex jingħata s-siment neċessarju halli ma ssirx ħsara fil-ħitan tas-sejjieħ li jinsabu fil-passaġġ int u dieħel għaċ-ċimiterju tal-pesta. Il-Kunsill qabel li dan ix-xogħol għandu jsir.



- 32.8.14 Talba minghand Salvu Bartolo ta' 60, Triq Ta' Ġorf, sabiex isir xogħol ta' *patching* bis-siment fi sqaq hdejn Tal-Lajku Confectionery. Il-Kunsill qabel li dan ix-xogħol għandu jsir.
- 32.8.15 Talba minghand il-Viċi Sindku Aaron Agius sabiex isir *playing equipment* ġdid fil-ġnien pubbliku quddiem il-Miżna Ta' Kola. Il-Kunsill qabel li għandna nitkellmu mas-Sur Mario Mallia biex naraw x'l-aħjar li jsir f'dan ir-rigward.
- 32.8.16 Talba minghand Carmel Frendo ta' 38, Triq it-Tigrija, sabiex issir *zebra crossing* quddiem l-uffiċċju tal-posta. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 32.8.17 Talba minghand Salvu Buttigieg ta' Triq Qasam Ta' Dun Anton, sabiex isir *patching* bis-siment ta' erba' hofriet fondi li hemm fi Triq tal-Wied tal-Ghejun. Il-Kunsill qabel li dan ix-xogħol għandu jsir.
- 32.8.18 Talba minghand Lewis Bajada ta' 'Lewant', Triq Ta' Bullara, sabiex jitrangaw xi kaptelli miksuri hdejn il-garaxx tar-residenza tiegħu. Il-Kunsill qabel li dan ix-xogħol għandu jsir.
- 32.8.19 Talba minghand Joseph Camilleri ta' 67, Triq Ta' Bullara, sabiex titbaxxa r-rampa quddiem ir-residenza tiegħu. Ir-resident qed jitlob li jingħata l-materjal u x-xogħol ser jagħmlu hu. Il-Kunsill qabel li dan ix-xogħol għandu jsir.
- 32.8.20 Talba minghand il-Viċi Sindku Aaron Agius u l-Kunsillier Dr. Kevin Cutajar sabiex isir xogħol ta' tindif adegwat fl-aħhar parti ta' Triq Ġużeppi Grech. Il-Kunsill qabel li għandna nagħmlu rapport lill-Pulizija minhabba terzi persuni li allegatament qed jitfgħu ż-żibel tagħhom fi granet u hinijiet li fihom ma jingabarx skart.
- 32.8.21 Suggeriment minghand il-Viċi Sindku Aaron Agius sabiex il-Kunsill jagħti ċertifikat ta' parteċipazzjoni lil dawk kollha li qed jattendu għall-korsijiet li



jorganizza l-Kunsill. Il-Kunsill qabel ma' dan u gie deciz li tigi organizzata ċerimonja tat-tqassim ta' dawn iċ-ċertifikati bhala parti mill-attivitajiet ta' Jum ix-Xagħra 2018.

- 32.8.22 Suggeriment mingħand il-Viċi Sindku Aaron Agius sabiex il-fanali dekorattivi ta' Pjazza l-Vitorja jiżżejnu bit-tinsil għal żmien il-festi tal-Milied. Il-Kunsill qabel ma' dan is-suggeriment u ser ninfurmaw lill-kuntrattur responsabbli minn dan ix-xogħol.
- 32.8.23 Talba mingħand il-Viċi Sindku Aaron Agius sabiex isir xogħol ta' rinovazzjoni tal-funtana li tinsab fil-ġnien pubbliku quddiem il-Mithna Ta' Kola. Is-Sindku Joe Cordina innota li diġa' konna ġibna stima għal dan ix-xogħol mingħand l-inġinier Mario Galea, liema stima teċċedi l-*budget* li għandu l-Kunsill f'dan ir-rigward. Wara diskussjoni, is-Sindku propona u l-Kunsill qabel li għandna nitolbu laqgħa mal-Ministeru għal Għawdex sabiex naraw il-possibilita' li nitolbu finanzjament biex inkunu nistgħu nagħmlu xogħol ta' manutenzjoni ta' din il-funtana.
- 32.8.24 Talba mingħand l-Arċipriet Mons. Carmelo Refalo sabiex issir *stand* maġenb il-Knisja Bażilika ta' Marija Bambina li fiha tkun tista' titwahħal il-*barrier* li tintuża mill-Pulizija sabiex tingħalaq Triq it-Tigrija fil-hinijiet tal-iskola. Il-Kunsill qabel li għandna nitkellmu mal-Arċipriet biex naraw kif l-aħjar li ssir din l-*istand*.
- 32.8.25 Talba mingħand l-Arċipriet Mons. Carmelo Refalo sabiex Triq Jannar issir *one way* fil-ġranet u l-hinijiet li fihom it-tfal li jattendu l-Mużew tal-Bniet ikunu heġġin mil-lezzjonijiet tal-katekiżmu. Is-Sindku Joe Cordina propona u l-Kunsill qabel li għandna nitolbu lill-Arċipriet sabiex jibagħtilna korrispondenza uffiċjali bil-għan li nkunu nistgħu niddiskutu din il-materja fil-laqgħa li jmiss.

32.9 **Konsiderazzjoni u Approvazzjoni tal-iskeda ta' pagamenti**

- 32.9.1 Is-Segretarju Eżekuttiv Ivan Attard ippreżenta lill-membri tal-Kunsill il-lista ta' pagamenti għall-konsiderazzjoni u l-approvazzjoni tagħhom.



Il-Kunsillier Dr. Kevin Cutajar reġa' għamel riferenza għal *e-mail* li baġhat f'Lulju għan-nom tiegħu u tal-Kunsillier Anthony Attard b'riferenza għall-*format* tal-iskeda tal-pagamenti.

Is-Sindku Joe Cordina reġa' sostna l-pożizzjoni tiegħu li l-*format* kif preżentat huwa dak mibgħut lilna mid-Dipartiment għall-Gvern Lokali u għaldaqstant iħoss li m'għandux jinbidel.

Peress li ma kienx hemm qbil dwar dan, ittiehed vot. Bi tliet voti favur (Sindku Joe Cordina, il-Viċi Sindku Aaron Agius u l-Kunsillier Dr. Christian Zammit) u tnejn kontra (il-Kunsilliera Dr. Kevin Cutajar u Anthony Attard), l-iskeda ta' pagamenti kif preżentata giet approvata.

32.10 Mozzjoni Numru 165 – Pjazza l-Vitorja u l-madwar

32.10.1 Is-Segretarju Eżekuttiv Ivan Attard qara l-mozzjoni numru 165 bis-sugġett imsemmi, liema mozzjoni giet ippreżentata fl-uffiċċju tal-Kunsill nhar it-Tlieta 21 ta' Novembru 2017. It-test tal-mozzjoni huwa kif ġej:

Illi Pjazza l-Vittorja hi l-qalba tar-rahal tax-Xagħra u sservi interessi diversi u numerużi;

Illi fost dawn l-interessi, nsibu dawk tar-residenti, n-negozji, il-knisja, l-kunsill u organizzazzjonijiet oħra u l-attivitajiet tagħhom, l-vetturi numerużi li jgħaddu minnha minhabba li hi ċentru għat-traffiku fir-rahal, n-nies li jiffrekwentawha għal rikreazzjoni jew qadjiet oħra u mhux l-anqas t-turisti li jżuruha;

Illi fiż-żona kollha, jeżisti nuqqas qawwi ta' parkeġġ;

Illi dan kollu spiss iwassal għal kunflitti b'inkonvenjent u anke b'perikli għar-residenti;

Illi l-problemi ta' Pjazza l-Vittorja inevitabilment johlqu problemi lil hames toroq li johlqu minnha u li diga` għandhom il-problemi tagħhom, kif ukoll lill-bqija tar-rahal u vice-versa;



Illi jinħass ħafna n-nuqqas ta' pjan serju u studjat tajjeb, dwar kif għandhom jiġu ndirizzati u kontrollati l-interessi kollha li jolqtu Pjazza l-Vittorja u l-madwar;

Illi jinħass ukoll in-nuqqas t'għarfien fost il-pubbliku u n-nuqqas ta' ħarsien tal-Liġijiet, rigward Pjazza l-Vittorja u l-madwar;

Illi ħafna Xaġhrin huma mħassba u nkwetati dwar dan kollu;

Għaldaqstant, aħna qed nitolbu lill-Kunsill Lokali tax-Xaġhra sabiex kwantu Pjazza l-Vittorja u l-madwar, jikkonsidra u jiddeciedi dan li gej:

1. jikkumissjona t-tfassil ta' pjan serju, minn esperti u b'konsultazzjoni man-nies, sabiex jiġu ndirizzati l-fatturi kollha li fil-preżent qed jikkawżaw ħafna problemi; u

2. jimbarka fuq inizjattivi t'għarfien lill-pubbliku u kif ukoll ta' ħarsien tal-Liġi fejn din mhix tiġi osservata.

Din il-mozzjoni hija propunuta mill-Kunsillier Dr. Kevin Cutajar u sekondata mill-Kunsillier Anthony Attard.

Minħabba li d-diskussjoni dwar din il-materja diġa' saret aktar kmieni matul din il-laqgħa, is-Sindku ressaq il-mozzjoni għall-vot mill-ewwel.

Din il-mozzjoni giet approvata unanimament.

32.11 Tmiem tal-laqgħa u data tas-seduta li jmiss

32.11.1 Il-laqgħa tal-Kunsill intemmet fid-9.15pm u giet aġġornata b'mod unanimu għal nhar it-Tnejn 18 ta' Diċembru 2017 fil-5.30pm b'agenda li tkun komunikata aktar 'il quddiem.

IFFIRMATA
Joe Cordina
Sindku

IFFIRMATA
Ivan Attard
Segretarju Eżekuttiv